

“ಮಧುರ ಮಕ್ಕಳೇ - ನೀವು ಮಕ್ಕಳ ಸಭೆಯಲ್ಲಿ ತಂದೆಯು ಬಂದಿದ್ದಾರೆ, ನೀವೀಗ ಜ್ಞಾನಾಮೃತದ ಸಭೆಯನ್ನು ಆಚರಿಸುತ್ತಿದ್ದೀರಿ, ನಿಮ್ಮ ಪ್ರಯಾಣ ಪೂರ್ಣವಾಯಿತು, ಹಿಂತಿರುಗಿ ಮನೆಗೆ ಹೋಗಬೇಕಾಗಿದೆ”

ಪ್ರಶ್ನೆ: ಅನೇಕ ಪ್ರಕಾರದ ಬಿರುಗಾಳಿಗಳ ಮಧ್ಯೆ ನೆನಪನ್ನು ಸಹಜ ಮಾಡಿಕೊಳ್ಳುವಂತಹ ವಿಧಿ ಯಾವುದಾಗಿದೆ?

ಉತ್ತರ: ಶರೀರ ನಿರ್ವಹಣೆಗಾಗಿ ಕರ್ಮ ಮಾಡುತ್ತಾ 5 ಅಥವಾ 10 ನಿಮಿಷ ಬುದ್ಧಿಯೋಗವನ್ನು ಶಿವತಂದೆಯ ಜೊತೆ ಜೋಡಿಸುವಂತಹ ಪ್ರಯತ್ನ ಪಡುತ್ತಾ, ಈ ಶರೀರವನ್ನು ಮರೆಯುತ್ತಾ ಸಾಗಬೇಕು. ನಾನು ಅಶರೀರಿ ಆತ್ಮನಾಗಿದ್ದೇನೆ, ಪಾತ್ರವನ್ನು ಅಭಿನಯಿಸುವುದಕ್ಕೋಸ್ಕರ ಈ ಶರೀರದಲ್ಲಿ ಬಂದಿದ್ದೇನೆ, ಈಗ ಮತ್ತೆ ಅಶರೀರಿಯಾಗಿ ಹಿಂತಿರುಗಿ ಮನೆಗೆ ಹೋಗಬೇಕಾಗಿದೆ - ಈ ರೀತಿ ತಮ್ಮೊಂದಿಗೆ ಮಾತನಾಡಿಕೊಳ್ಳಬೇಕಾಗಿದೆ. ಒಬ್ಬ ಸತ್ಯ ತಂದೆಯ ಜೊತೆ ಬುದ್ಧಿಯ ಸಂಗವಿರಲಿ, ಅನ್ಯ ಸಂಗದಿಂದ ತಮ್ಮನ್ನು ತಾವು ಸಂಭಾಲನೆ ಮಾಡಿಕೊಂಡಾಗ ನೆನಪು ಸಹಜವಾಗಿ ಬಿಡುತ್ತದೆ.

ಗೀತೆ: ಹೃದಯದಲ್ಲಿ ನೀವು ಬಂದಿದ್ದೀರಿ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಿ ಹಾಗೂ ಅರ್ಥವೂ ಸಹ ಮಕ್ಕಳು ಮನಸ್ಸಿನಲ್ಲಿ ತಿಳಿದಿರಬಹುದು, ಆದರೂ ಸಹ ತಂದೆ ತಿಳಿಸುತ್ತಾರೆ. ಏಕೆಂದರೆ ಈಗ ತಂದೆಯು ಈ ಮಹಾ ಸಭೆಯಲ್ಲಿ ಬಂದಿದ್ದಾರೆ. ಮಹಾ ಸಭೆ ನಿಮ್ಮದೂ ಆಗಿದೆ, ಇಡೀ ಜಗತ್ತಿನದೂ ಆಗಿದೆ. ಭಗವಂತನು ಹೇಳುತ್ತಾರೆ - ನಾನು ಭಕ್ತರ ಮಹಾ ಸಭೆಯಲ್ಲಿ ಬರುತ್ತೇನೆ, ಅಂದಮೇಲೆ ಎಲ್ಲರೂ ಭಕ್ತರಾದರಲ್ಲವೇ. ಅದರಲ್ಲಿಯೂ ಯಾವ ಭಕ್ತರು ನಾನು ಪರಮಪಿತ ಪರಮಾತ್ಮನಿಂದ ಆಸ್ತಿಯನ್ನು ಪಡೆಯಲು ಬಂದಿದ್ದಾರೋ ಆ ಭಕ್ತರ ಸಭೆಯಲ್ಲಿ ಬರುತ್ತೇನೆ. ಯಾರ ಬುದ್ಧಿಯಲ್ಲಿ ಈಗ ಪರಮಪಿತ ಪರಮಾತ್ಮನ ನೆನಪಿದೆಯೋ ಅವರ ಸಭೆಯಲ್ಲಿ ಹಾಜರಾಗಿದ್ದೇನೆ. ತಂದೆಯು ತಿಳಿಸುತ್ತಾರೆ- ತಾವು ಮಕ್ಕಳಿಗೆ ಜ್ಞಾನಾಮೃತದ ಸಭೆಯನ್ನು ಮಾಡಿಸುತ್ತಿದ್ದೇನೆ. ಯಾರು ಬಂದು ತಂದೆಗೆ ಮಕ್ಕಳಾಗಿದ್ದಾರೆ, ಅವರು ತಿಳಿಯುತ್ತಾರೆ - ಈ ಸಭೆಯಲ್ಲಿ ತಂದೆಯು ಬಂದಿದ್ದಾರೆ. ನಂತರ ನಂಬರ್ವಾರ್ ಆಗಿ ಎಲ್ಲರನ್ನೂ ಕರೆದೊಯ್ಯುತ್ತಾರೆ. ವಿಶೇಷವಾಗಿ ತಾವು ಮಕ್ಕಳ ಸಭೆಯಾಗಿದೆ ಅದರಲ್ಲಿ ಎಲ್ಲರೂ ಬರುತ್ತಾರೆ. ಎಲ್ಲಿ ತಂದೆಯಿರುತ್ತಾರೆಯೋ ಅಲ್ಲಿ ನಾವು ಮಕ್ಕಳೂ ಸಹ ಇರುತ್ತೇವೆ. ತಂದೆಯು ಹೇಳುತ್ತಾರೆ - ನಾನು ಅಶರೀರಿಯಾಗಿದ್ದೇನೆ, ನೀವೂ ಸಹ ಯಾವಾಗ ಅಶರೀರಿಯಾಗಿದ್ದೀರಿ. ಆಗ ನನ್ನ ಬಳಿ ಇದ್ದೀರಿ. 5000 ವರ್ಷಗಳಾಯಿತೆಂದು ನೆನಪು ತರಿಸುತ್ತಾರೆ. ಒಂದಾನೊಂದು ಕಾಲದಲ್ಲಿ ಎಂದು ಹೇಳುತ್ತಾರಲ್ಲವೇ. 5000 ವರ್ಷಗಳಿಗಿಂತ ದೊಡ್ಡ ಪ್ರಯಾಣ ಮತ್ತಾವುದೂ ಇರುವುದಿಲ್ಲ. ಭಾರತವಾಸಿ ಮಕ್ಕಳು ಶಿವ ಭಗವಂತ ಯಾವಾಗ ಬಂದಿದ್ದರು ಎನ್ನುವುದನ್ನು ಮರೆತಿದ್ದಾರೆ. ಆದರೆ ಅವರ ಜಯಂತಿಯನ್ನು ಆಚರಿಸುತ್ತಿದ್ದಾರೆ. ಒಂದಾನೊಂದು ಸಮಯದಲ್ಲಿ ಅವರು ಖಂಡಿತ ಬಂದಿದ್ದರು..... ಎಂದು ಹೇಳುತ್ತಾರೆ. ಆದರೆ ಯಾವಾಗ ಬಂದಿದ್ದರು ಎಂಬುದು ಯಾರಿಗೂ ಗೊತ್ತಿಲ್ಲ. ಕೆಲವರು ಹೇಳುತ್ತಾರೆ- ಲಕ್ಷಾಂತರ ವರ್ಷವಾಯಿತು, ಇನ್ನೂ ಕೆಲವರು ಇನ್ನೊಂದು ರೀತಿ ಹೇಳುತ್ತಾರೆ, ಯಾರಿಗೂ ಸಹ ಸರಿಯಾಗಿ ಗೊತ್ತಿಲ್ಲ. ಇದನ್ನು ತಂದೆಯೇ ತಿಳಿಸಲು ಸಾಧ್ಯವಾಗುತ್ತದೆ. ಮಕ್ಕಳೇ 5000 ವರ್ಷಗಳ ಮೊದಲೂ ಸಹ ನಾನು ನೀವು ಮಕ್ಕಳ ಬಳಿ ಬಂದಿದ್ದೆನು ಎಂದು ತಿಳಿಸುತ್ತಾರೆ. ಪ್ರಪಂಚದಲ್ಲಿ ಶಿವ ಜಯಂತಿಯನ್ನಂತೂ ಆಚರಿಸುತ್ತಾರೆ, ಅದೇ ದಿನ ತಾವು ಹೋಗಿ ಅವರನ್ನು ಕೇಳಬೇಕು - ಇವರಿಗೆ ಎಷ್ಟು ವರ್ಷವಾಗಿದೆ? ಗಾಂಧಿ ಜಯಂತಿಯನ್ನು ಆಚರಿಸುತ್ತಾರೆಂದರೆ ತಕ್ಷಣ ಇವರಿಗೆ ಎಷ್ಟು ವರ್ಷವಾಯಿತು ಎಂದು ಹೇಳುತ್ತಾರೆ. ಶಿವನ ಬಗ್ಗೆ ಯಾರೂ ಹೇಳುವುದಿಲ್ಲ, ಆದರೆ ತಾವು ಮಕ್ಕಳಿಗೆ ಗೊತ್ತಿದೆ - ಶಿವ ಭಗವಂತ ಬಂದು ಬಹಳ ಸಮಯವಾಗಿದೆ, ಅವರಂತು ಏನನ್ನೂ ತಿಳಿದಿಲ್ಲ. ಜನನ-ಮರಣ ರಹಿತ, ನಾಮ-ರೂಪದಿಂದ ಭಿನ್ನವೆಂದು ಹೇಳುತ್ತಾರೆ. ಅರೇ! ನಾಮ-ರೂಪದಿಂದ ಭಿನ್ನವಾಗಿದ್ದರೆ ಮತ್ತಾರ ಜಯಂತಿ ಆಚರಿಸುತ್ತಾರೆ. ಅಂದಮೇಲೆ ನಾಮ-ರೂಪದಿಂದ ಭಿನ್ನವಾಗಲು ಸಾಧ್ಯವಿಲ್ಲ. ಅವಶ್ಯವಾಗಿ ಭಾರತದಲ್ಲಿ ಬಂದಿದ್ದರು, ಅದ್ದರಿಂದ ಜಯಂತಿಯನ್ನು ಆಚರಿಸುತ್ತಾರಲ್ಲವೇ. ನಾಮ-ರೂಪದಿಂದ ಭಿನ್ನವೆಂದು ಏಕೆ ಹೇಳುತ್ತಾರೆ? ನೆನಪು ಮಾಡುತ್ತಾರೆ ಆದರೆ ಅವರು ಯಾವಾಗ ಬಂದಿದ್ದರು? ಅವಶ್ಯವಾಗಿ ಭಕ್ತಿಯ ಸಮಯ ಯಾವಾಗ ಪೂರ್ಣವಾಗುತ್ತದೆಯೋ ಆಗ ಭಗವಂತನು ಮನೆಯಲ್ಲಿ ಕುಳಿತಿದ್ದಂತೆಯೇ ಬರಬೇಕಾಗುತ್ತದೆ. ಭಗವಂತನು ಯಾವ ರೂಪದಲ್ಲಿ ಬರುತ್ತಾರೆ ಎಂಬುದು ಯಾರಿಗೂ ಗೊತ್ತಿಲ್ಲ. ಬಹಳ ಚತುರತೆಯಿಂದ ಕೇಳಬೇಕು ಮತ್ತು ತಿಳಿಸಬೇಕು. ಭಗವಂತನು ನಿರಾಕಾರನಾಗಿದ್ದಾರೆ, ತಾವು ಅವರ ಪೂಜೆಯನ್ನು ಮಾಡುತ್ತೀರಿ. ಹೇ ಪರಮಾತ್ಮ! ಹೇ ಭಗವಂತ! ಎಂದು ಹೇಳುತ್ತಾರೆ. ಆದರೆ ಅವರಿಗೆ ದೇವತಾ ಎಂದು ಹೇಳುವುದಿಲ್ಲ. ಬ್ರಹ್ಮ-ವಿಷ್ಣು-ಶಂಕರ ದೇವತೆಗಳಾಗಿದ್ದಾರೆ, ಅಂದಮೇಲೆ ಈ ಚಿತ್ರಗಳ ಬಗ್ಗೆ ತಿಳಿಸಬೇಕಾಗುತ್ತದೆ. ತಾವು ಶಿವನ ಮಂದಿರಕ್ಕೆ ಹೋದರೆ ಅವರನ್ನು ಕೇಳುತ್ತೀರಿ- ಇವರು ಯಾವಾಗ ಬಂದರು ಹೇಗೆ ಬಂದರು? ನಿರಾಕಾರ ಜಗತ್ತಿನಿಂದ ಎಲ್ಲರೂ ಬರುತ್ತಾರೆ. ಪರಮಪಿತ ಪರಮಾತ್ಮನನ್ನು ಪತಿತ-ಪಾವನ ಎಂದು ಹೇಳುತ್ತಾರೆ. ಅಂದಮೇಲೆ ಅವರೇನು ಮಾಡಿದರು? ಪತಿತರನ್ನು ಪಾವನರನ್ನಾಗಿಯೂ ಹೇಗೆ ಮಾಡಿದರು? ಖಂಡಿತ ಸಾಕಾರದಲ್ಲಿ ಬಂದು ಮುಖದಿಂದ ತಿಳಿಸಬೇಕಾಗುತ್ತದೆ. ಅಂತಹ ಶಿಕ್ಷಣವನ್ನು ಕೊಟ್ಟಿರಬಹುದು, ಇಲ್ಲವೆಂದರೆ ಹಾಗೆಯೇ ಯಾರೂ ಹೇಳಲು ಸಾಧ್ಯವಿಲ್ಲ. ಅವಶ್ಯವಾಗಿ ಮನುಷ್ಯನ ತನುವಿನಲ್ಲಿಯೇ ಬಂದಿರುತ್ತಾರೆ. ಭಗವಂತನು ಹೊಸ

ರಚನೆಯನ್ನು ರಚಿಸುವುದಕ್ಕಾಗಿ ಬರುತ್ತಾರೆ, ಅಂದಮೇಲೆ ಅವಶ್ಯವಾಗಿ ಯಾರ ತನುವಿನಲ್ಲಿಯೋ ಬಂದಿರಬಹುದು. ಗಾಯನವಿದೆ-ಬ್ರಹ್ಮಾರವರ ಮುಖದಿಂದ ಮನುಷ್ಯ ಸೃಷ್ಟಿಯನ್ನು ರಚಿಸಲಾಯಿತು. ಬ್ರಾಹ್ಮಣ ಸೃಷ್ಟಿಯೆಂದು ಹೆಸರು ಬರೆದಿಲ್ಲ, ಬ್ರಹ್ಮ ಮುಖ ಕಮಲದಿಂದ ಮನುಷ್ಯರನ್ನು ರಚಿಸಲಾಗುತ್ತದೆ. ಅಂದಮೇಲೆ ಅವಶ್ಯವಾಗಿ ಬ್ರಾಹ್ಮಣ ಮಕ್ಕಳು ಬ್ರಾಹ್ಮಣರೇ ಆಗುತ್ತಾರೆ. ಪ್ರಜಾಪಿತ ಬ್ರಹ್ಮಾರವರು ಅವಶ್ಯವಾಗಿ ಬ್ರಾಹ್ಮಣ -ಬ್ರಾಹ್ಮಣಿಯರನ್ನು ರಚಿಸಿರಬಹುದು. ಕೇವಲ ಪುರುಷರನ್ನು ರಚಿಸಿದರೆ ವೃದ್ಧಿಯು ಹೇಗಾಗುತ್ತದೆ? ಕೇವಲ ಸ್ತ್ರೀಯರನ್ನು ರಚಿಸಿದರೂ ಸಹ ಹೇಗೆ ವೃದ್ಧಿಯಾಗುತ್ತದೆ? ಆದ್ದರಿಂದ ಬ್ರಹ್ಮಾಕುಮಾರ-ಕುಮಾರಿಯರಿಬ್ಬರೂ ಇದ್ದಾರೆ, ಇಲ್ಲವೆಂದರೆ ಬ್ರಾಹ್ಮಣ ಸಂಪ್ರದಾಯ ಹೇಗಾಗುತ್ತದೆ? ನಿಸ್ಸಂದೇಹವಾಗಿ ಪರಮಪಿತ ಪರಮಾತ್ಮನೇ ರಚಯಿತನಾಗಿದ್ದಾರೆ. ಬ್ರಹ್ಮಾರವರ ಮೂಲಕ ಮನುಷ್ಯ ಸೃಷ್ಟಿಯನ್ನು ರಚಿಸಲಾಗುತ್ತದೆ, ಅಂದಾಗ ಬ್ರಹ್ಮಾರವರ ತನುವಿನಲ್ಲಿಯೇ ಬರಬೇಕಾಗುತ್ತದೆ. ಈ ಮಾತುಗಳನ್ನು ಯಾರು ಚೆನ್ನಾಗಿ ತಿಳಿದುಕೊಳ್ಳುತ್ತಾರೆ ಹಾಗೂ ಧಾರಣೆ ಮಾಡಿಕೊಳ್ಳುತ್ತಾರೋ ಅವರೇ ಮತ್ತೆ ಎಲ್ಲರಿಗೂ ತಿಳಿಸಲು ಸಾಧ್ಯ. ಯಾರು ಪೂರ್ಣ ರಾಜಯೋಗಿಗಳಾಗುತ್ತಾರೆ, ತಂದೆಯನ್ನು ಹಾಗೂ ರಾಜ್ಯವನ್ನು ನೆನಪು ಮಾಡುತ್ತಾರೆ. ಅವರಿಗಾಗಿಯೇ ತಂದೆಯು ಹೇಳುತ್ತಾರೆ - ಮಕ್ಕಳೇ ಸ್ವದರ್ಶನ ಚಕ್ರಧಾರಿಗಳಾಗಿ. ಎಲ್ಲರೂ ಪೂರ್ಣವಾಗಿ ನೆನಪು ಮಾಡುವುದಿಲ್ಲ. ಬಾಬಾನ ಬಳಿ ಬಂದು ಹೇಳುತ್ತಾರೆ- ಜ್ಞಾನವಂತು ಸಹಜವಾಗಿದೆ, ಚಕ್ರವನ್ನೂ ಅರ್ಥ ಮಾಡಿಕೊಳ್ಳುತ್ತಾರೆ. 84 ಜನ್ಮಗಳ ರಹಸ್ಯವನ್ನು ಸರಿಯಾಗಿ ತಿಳಿದುಕೊಂಡಿದ್ದಾರೆ. 84 ಜನ್ಮಗಳನ್ನು ಅವಶ್ಯವಾಗಿ ಪಡೆಯಲೇಬೇಕಾಗಿದೆ. ಯಾರು ಮೊದಲ ನಂಬರಿನವರಾಗಿದ್ದರೂ ಅವರೇ 84 ಜನ್ಮಗಳನ್ನು ಪಡೆಯುತ್ತಾರೆ, ಇದೆಲ್ಲವೂ ಸರಿಯಿದೆ. ಆದರೆ ನೆನಪಿನಲ್ಲಿರುವುದೇ ಬಹಳ ಕಷ್ಟವಾಗಿದೆ. ಯೋಗದಲ್ಲಿ ಅನೇಕ ಪ್ರಕಾರದ ಬಿರುಗಾಳಿಗಳು ಬರುತ್ತವೆ, ಅದನ್ನು ಹೇಗೆ ವಶ ಮಾಡಿಕೊಳ್ಳುವುದು? ಅದಕ್ಕೆ ಉಪಾಯವೇನಿದೆ? ಯಾವ ಸಮಯದಲ್ಲಿ ಬಹಳ ಚೆನ್ನಾಗಿ ನೆನಪು ಮಾಡಬಹುದು? ಅದಕ್ಕೆ ತಂದೆಯು ತಿಳಿಸುತ್ತಾರೆ- ನಡೆಯುತ್ತಾ-ತಿರುಗಾಡುತ್ತಾ, ಏಳುತ್ತಾ-ಕುಳಿತುಕೊಳ್ಳುತ್ತಾ ನೆನಪು ಮಾಡಿರಿ. ಈಗ ತಾವು ಇಲ್ಲಿ ಕುಳಿತಿರ್ದೀರಿ, ನಾನು ನಿಮ್ಮನ್ನು ಕೇಳುತ್ತೇವೆ- ಸ್ತ್ರೀಯ ನೆನಪನ್ನು ಮಾಡುತ್ತೀರಾ? ಸ್ತ್ರೀಯ ಹೆಸರು ಕೇಳುತ್ತಿದ್ದಂತೆಯೇ ಬುದ್ಧಿಯು ತಕ್ಷಣದಲ್ಲಿ ಓಡಿ ಹೋಗುತ್ತದೆ. ಇದು ಬುದ್ಧಿಯ ಕೆಲಸವಾಯಿತಲ್ಲವೇ. ಹಾಗೆಯೇ ತಾವು ಯಾವುದೇ ಕರ್ಮವನ್ನು ಶರೀರ ನಿರ್ವಹಣೆಗಾಗಿಯೇ ಮಾಡುತ್ತಿರಿ. ಆದರೆ ಶಿವತಂದೆಯ ಜೊತೆ ಬುದ್ಧಿಯನ್ನು ಜೋಡಿಸುವ ಪ್ರಯತ್ನ ಮಾಡಿ, 5-10 ನಿಮಿಷವಾದರೂ ನೆನಪು ಮಾಡಬೇಕು. ಇದರಲ್ಲಿ ಮಾಯೆಯೂ ಸಹ ಖಂಡಿತ ವಿಘ್ನವನ್ನು ಹಾಕುತ್ತದೆ. ತಮ್ಮನ್ನು ಏರುಪೇರು ಮಾಡಲು ಬಿರುಗಾಳಿಗಳು ಜೋರಾಗಿ ಬರುತ್ತದೆ, ಆದರೂ ತಾವು ತಮ್ಮ ಪುರುಷಾರ್ಥವನ್ನು ಮಾಡುತ್ತಾ ಸಾಗಬೇಕು. ಈ ಶರೀರವನ್ನು ಮರೆಯುವುದು ಅಥವಾ ತಂದೆಯ ನೆನಪಿನಲ್ಲಿ ಇರುವುದು ಒಂದೇ ಮಾತಾಗಿದೆ. ತಮ್ಮನ್ನು ತಾವು ಅಶರೀರಿ ಆತ್ಮವೆಂದು ತಿಳಿಯಬೇಕಾಗುತ್ತದೆ, ನಾನು ಸತ್ಯವಾಗಿ ಅಶರೀರಿಯಾಗಿದ್ದೆನು, ಪಾತ್ರವನ್ನು ಅಭಿನಯಿಸಲು ಈ ಶರೀರವನ್ನು ಪಡೆದಿದ್ದೇನೆ ಮತ್ತೆ ಅಶರೀರಿಯಾಗಿ ಮನೆಗೆ ಹೋಗುತ್ತೇನೆ. ಬುದ್ಧಿಯಲ್ಲಿ ಕೇವಲ ತಂದೆ ಹಾಗೂ ತಂದೆಯ ಮನೆ ನೆನಪು ಇರಬೇಕು. ನಾವು ಈಗ ಎಲ್ಲಿಗೆ ಹೋಗಬೇಕಾಗಿದೆಯೋ ಅದೇ ತಂದೆಯ ಮನೆಯಾಗಿದೆ. ನಂತರ ಇದು ಬುದ್ಧಿಯಲ್ಲಿರಲಿ- ಸತ್ಯಯುಗವು ತಂದೆಯ ಆಸ್ತಿಯಾಗಿದೆ, ಅಂದಮೇಲೆ ಒಬ್ಬ ತಂದೆಯ ನೆನಪಿನಿಂದ ಸತ್ಯಯುಗದ ನೆನಪೂ ಸಹ ಬರುತ್ತದೆ. ಭಕ್ತಿಮಾರ್ಗ ಅಥವಾ ಜ್ಞಾನಮಾರ್ಗದಲ್ಲಿ ಬುದ್ಧಿಯು ಬೇರೆ ಕಡೆ ಹೋಗುತ್ತದೆ. ಕನ್ಯೆಯ ನಿಶ್ಚಿತಾರ್ಥವಾದರೆ ಅವರಿಬ್ಬರಿಗೂ ಪರಸ್ಪರದಲ್ಲಿ ನೆನಪಿರುತ್ತದೆ. ಯಾರಾದರೂ ಭಕ್ತಿ ಮಾಡುವುದಕ್ಕಾಗಿ ಕುಳಿತುಕೊಂಡಾಗಲೂ ಮಾಯೆಯು ವಿಘ್ನವನ್ನು ಹಾಕುತ್ತದೆ. ಬುದ್ಧಿಯು ವ್ಯವಹಾರ ಮುಂತಾದಕಡೆ ಹೊರಟು ಹೋಗುತ್ತದೆ. ಮಾಯೆಯ ಶತ್ರುತ್ವವಿದೆಯಲ್ಲವೇ. ಭಕ್ತರು ದೇವತೆಗಳ ನೆನಪು ಮಾಡುತ್ತಾರೆ. ಆದರೂ ಸಹ ಬುದ್ಧಿಯು ಬೇರೆ ಕಡೆ ಹೊರಟು ಹೋಗುತ್ತದೆ, ಮಾಯೆಯು ಬುದ್ಧಿಯನ್ನು ಸ್ಥಿರವಾಗಿರಲು ಬಿಡುವುದಿಲ್ಲ. ಕಚೇರಿಗೆ ಹೋದಾಗಲೂ ಅದೇ ಕಾರ್ಯದಲ್ಲಿ ಬುದ್ಧಿಯಿರುತ್ತದೆ. ಪರೀಕ್ಷೆ ಪಾಸ್ ಮಾಡಿದ್ದೇವೆ ಅದಕ್ಕಾಗಿ ಈ ಕೆಲಸವನ್ನು ಮಾಡಬೇಕಾಗಿದೆ, ಅದರಲ್ಲಿಯೇ ಬುದ್ಧಿಯು ತೊಡಗುತ್ತದೆ. ಅವ್ಯಕ್ತ ವಸ್ತುವಿನಲ್ಲಿ ಬುದ್ಧಿಯನ್ನು ತೊಡಗಿಸುವುದರಲ್ಲಿ ಮಾಯೆಯು ಸುಸ್ತು ಮಾಡುತ್ತದೆ. ಭಕ್ತಿಗೂ ಸಹ ಬಹಳ ಪರಿಶ್ರಮದಿಂದ ಸಾಕ್ಷಾತ್ಕಾರವಾಗುತ್ತದೆ. ಯಾವಾಗ ಅವರು ತೀವ್ರ ಭಕ್ತಿಯನ್ನು ಮಾಡುತ್ತಾರೆಯೋ ಆಗ ತಂದೆಯು ಖುಷಿಯಾಗುತ್ತಾರೆ. ಈಗ ಭಕ್ತಿಯ ಮಾತೇ ಇಲ್ಲ, ಈಗ ಜ್ಞಾನವಿದೆ. ಒಬ್ಬರ ಭಕ್ತಿಯನ್ನು ಮಾಡಬೇಕು. ಅವ್ಯಭಿಚಾರಿ ಭಕ್ತಿಯಿದ್ದಾಗ ಸಾಕ್ಷಾತ್ಕಾರವೂ ಆಗುತ್ತದೆ. ಇತ್ತೀಚೆಗಂತು ವ್ಯಭಿಚಾರಿಯಾಗಿ ಬಿಟ್ಟಿದೆ, ಎಲ್ಲರನ್ನೂ ನೆನಪು ಮಾಡುತ್ತಿರುತ್ತಾರೆ. ಆದ್ದರಿಂದ ತಂದೆಯು ಸಾಕ್ಷಾತ್ಕಾರವನ್ನೂ ಮಾಡಿಸುವುದಿಲ್ಲ. ಒಬ್ಬರಲ್ಲಿಯೇ ಪೂರ್ಣ ನಿಶ್ಚಯವಿದ್ದಾಗ ಸಾಕ್ಷಾತ್ಕಾರವನ್ನು ಮಾಡಿಸುತ್ತಾರೆ. ತಂದೆಯು ತಿಳಿಸುತ್ತಾರೆ- ನನ್ನೊಬ್ಬನನ್ನೇ ನೆನಪು ಮಾಡಿ, ಮುಖದಿಂದ ಏನೂ ಹೇಳಬಾರದು. ತಾವು ಸ್ತ್ರೀಯನ್ನು ನೆನಪು ಮಾಡುತ್ತೀರೆಂದರೆ ಮುಖದಿಂದ ಏನಾದರೂ ಹೇಳಬೇಕಾಗುತ್ತದೆಯೇ? ಯೋಚನೆ ಬಂದಿತೆಂದರೆ ಬುದ್ಧಿಯು ಓಡಿ ಹೋಗುತ್ತದೆ. ಈ ಬೇಹದ್ದಿನ ತಂದೆಯು ಸದಾ ಸುಖ ಕೊಡುವವರಾಗಿದ್ದಾರೆ. ಈಗ ತಮ್ಮ ನಿಶ್ಚಿತಾರ್ಥವನ್ನು ಆ ಪರಮಪಿತ ಪರಮಾತ್ಮನ ಜೊತೆ ಮಾಡಿಸುತ್ತಾರೆ, ಅಂದಮೇಲೆ ಅವರನ್ನು ನೆನಪು ಮಾಡುವ ಪ್ರಯತ್ನ ಪಡಬೇಕು. ಮಾಯೆಯಂತು ಬಿರುಗಾಳಿಗಳನ್ನು ತರುತ್ತದೆ. ಇಡೀ ಜಗತ್ತು ಶತ್ರುವಾಗುತ್ತದೆ, ಆದರೆ ತಂದೆಯನ್ನು ಮರೆಯಬಾರದು. ತಂದೆಯನ್ನು ಎಷ್ಟು ನೆನಪು ಮಾಡುತ್ತೀರಿ. ಅಷ್ಟು ವಿಕರ್ಮ ವಿನಾಶವಾಗುತ್ತದೆ. ಇಂತಹ ಮನುಷ್ಯರು ಬಹಳ ಮಂದಿಯಿದ್ದಾರೆ, ಅವರು ಇಡೀ ದಿನ ಭಗವಂತನ ಹೆಸರನ್ನೂ ಹೇಳುವುದಿಲ್ಲ. ಬಹಳ ಕೆಟ್ಟ ಸಂಗವಿರುತ್ತದೆ, ಆದ್ದರಿಂದ ಗಾಯನವಿದೆ- ಸತ್ಸಂಗವು ಮೇಲೆತ್ತುತ್ತದೆ, ಕುಸ್ಸಂಗ ಮುಳುಗಿಸುತ್ತದೆ.... ಸತ್ಯ ಪರಮಪಿತ ಪರಮಾತ್ಮನ ಸಂಗವೇ ಪತಿತರಿಂದ ಪಾವನರನ್ನಾಗಿ ಮಾಡುತ್ತದೆ. ಈಗ ಇಡೀ ಜಗತ್ತು ಪತಿತವಾಗಿದೆ, ಅವರಿಗೆ ಪತಿತ-ಪಾವನ ತಂದೆಯ ಸಂಗ ಬೇಕಾಗಿದೆ. ಅಂದಮೇಲೆ ಅವರು ಈ ಸಾಕಾರದಲ್ಲಿ ಬರಬೇಕಾಗುತ್ತದೆ. ಸತ್ಯವಂತನಂತು ಒಬ್ಬರೇ ಆಗಿದ್ದಾರೆ. ಸತ್ಯ ತಂದೆಯ ಸಭೆಯಲ್ಲಿ ತಾವು

ಕುಳಿತ್ತಿದ್ದೀರಿ, ನಾವು ಆತ್ಮಗಳ ಸಂಗದಲ್ಲಿ ಪರಮಪಿತ ಪರಮಾತ್ಮನ ಜೊತೆಯಿದೆ ಎಂದು ತಮಗೆ ತಿಳಿದಿದೆ. ತಂದೆಯು ಹೇಳುತ್ತಾರೆ - ನನ್ನ ನೆನಪಿನಿಂದಲೇ ವಿಕರ್ಮವು ವಿನಾಶವಾಗುತ್ತದೆ. ಕೇವಲ ಸಂಗವಿದ್ದರೂ ಮರಳಿಯನ್ನು ಕೇಳುತ್ತೀರಿ, ಮತ್ತೇನು ಮಾಡುವಿರಿ! ಬುದ್ಧಿಯ ಯೋಗವೂ ತಂದೆಯ ಜೊತೆಯಿರಬೇಕು. ಬುದ್ಧಿಯ ಯೋಗ ತಂದೆಯ ಜೊತೆಯಿದ್ದರೆ ಅವರೇ ಬೆಳಗುತ್ತಾರೆ ಅರ್ಥಾತ್ ಪಾವನರನ್ನಾಗಿ ಮಾಡುತ್ತಾರೆ. ಪಾವನರಾಗದೇ ಅವರ ಬಳಿ ಹೋಗಲು ಸಾಧ್ಯವಿಲ್ಲ. ಅವರ ಜೊತೆ ಯೋಗವನ್ನು ಹೇಗೆ ಜೋಡಿಸುವುದು ಎನ್ನುವುದನ್ನು ಕಲಿಸುತ್ತಾರೆ. ಓದಿಸಲು ಸ್ವಯಂ ತಂದೆಯು ಬಂದು ಸಮ್ಮುಖವಿದ್ದಿರುತ್ತಾರೆ, ಬುದ್ಧಿಯ ಯೋಗವು ಬೇರೆಲ್ಲಾ ಸಂಗದಿಂದ ಮುಕ್ತಗೊಳಿಸಿ ಒಬ್ಬರ ಸಂಗದಲ್ಲಿ ಜೋಡಿಸಬೇಕು. ಆಗಲೇ ವಿಕರ್ಮ ವಿನಾಶವಾಗುತ್ತದೆ, ಮತ್ತಾವುದೇ ಉಪಾಯವಿಲ್ಲ. ಸ್ವರ್ಗವು ಪಾವನ ಪ್ರಪಂಚವಾಗಿದೆ, ಅಲ್ಲಿ ಅಪಾರ ಸುಖವಿದೆ. ಅಲ್ಲಿಯೂ ದುಃಖವಿದೆ, ದೈತ್ಯರಿದ್ದಾರೆ ಎನ್ನುವಂತಿರುವುದಿಲ್ಲ. ಅಲ್ಲಿ ದುಃಖದ ಹೆಸರು-ಚಿಹ್ನೆಯೂ ಇರುವುದಿಲ್ಲ. ಅದೂ ಸಹ 21 ಜನ್ಮಗಳಿಗಾಗಿ ಇರುತ್ತದೆ. ತಂದೆಯು ಬಂದು ಇಲ್ಲಿ ಓದಿಸುತ್ತಾರೆ. ಭಗವಾನುವಾಚ - ನಾನು ನಿಮ್ಮನ್ನು ರಾಜರಿಗೂ ರಾಜರನ್ನಾಗಿ ಮಾಡಲು ಸಹಜ ರಾಜಯೋಗವನ್ನು ಕಲಿಸುತ್ತೇನೆ. ಮನುಷ್ಯರ ಬುದ್ಧಿಯಲ್ಲಿ ಕೃಷ್ಣನ ಚಿತ್ರವೇ ಬರುತ್ತದೆ. ನಮಗೆ ಓದಿಸುವಂತಹವರು ಶಿವಬಾಬಾ ಆಗಿದ್ದಾರೆ, ಅವರೇ ಜ್ಞಾನಸಾಗರ ಆಗಿದ್ದಾರೆ ಎಂಬುದು ನಿಮ್ಮ ಬುದ್ಧಿಯಲ್ಲಿದೆ. ಕೃಷ್ಣನಲ್ಲಿ ಇದ್ದಾ ಜ್ಞಾನವೇ ಇಲ್ಲ. ಜ್ಞಾನಸಾಗರನು ಒಬ್ಬ ತಂದೆಯಾಗಿದ್ದಾರೆ. ಎಲ್ಲಾ ಮನುಷ್ಯರು ಹೇಳುತ್ತಾರೆ - ಕೃಷ್ಣ ಭಗವಾನುವಾಚ, ನಾವು ಹೇಳುತ್ತೇವೆ - ಕೃಷ್ಣನಲ್ಲಿ ಈ ಜ್ಞಾನವಿರುವುದೇ ಇಲ್ಲ. ಹಗಲು-ರಾತ್ರಿಯ ವ್ಯತ್ಯಾಸವಾಯಿತಲ್ಲವೇ. ಈಗ ತಂದೆಯು ನೀವು ಮಕ್ಕಳಿಗೆ ಜ್ಞಾನ ಕೊಡುತ್ತಿದ್ದಾರೆ. ಇದು ಸ್ವದರ್ಶನ ಚಕ್ರಧಾರಿ, ತ್ರಿಕಾಲದರ್ಶಿ ಆಗುವುದಾಗಿದೆ. ತ್ರಿಕಾಲದರ್ಶಿ ಎಂದರೆ ಮೂರು ಕಾಲಗಳನ್ನು ತಿಳಿಯುವುದು. ಸೃಷ್ಟಿ ಆದಿ-ಮಧ್ಯ-ಅಂತ್ಯ ಹಾಗೂ ಮೂರು ಲೋಕಗಳನ್ನು ತಿಳಿಯುವುದು. ಮೂಲವತನ, ಸೂಕ್ಷ್ಮವತನ, ಸೂಕ್ಷ್ಮಲವತನವನ್ನೂ ಸಹ ತಾವು ತಿಳಿದಿದ್ದೀರಿ. ನಿಮ್ಮಲ್ಲಿಯೂ ನಂಬರ್ವಾರ್ ಪುರುಷಾರ್ಥಾನುಸಾರವಾಗಿ ತಿಳಿದಿದ್ದೀರಿ. ಬಾಕಿ ಇದರಲ್ಲಿ ಯಾವುದೇ ಕಷ್ಟವಿಲ್ಲ, ಶರೀರ ನಿರ್ವಹಣೆಯನ್ನೂ ಸಹ ಮಾಡಬೇಕು. ಕನ್ಯೆಯೂ ಸಹ ಶರೀರ ನಿರ್ವಹಣೆಗಾಗಿ ತಲೆ ಕೆಡಿಸಿಕೊಳ್ಳಬೇಕು - ಈ ರೀತಿ ಹೇಳುವುದಿಲ್ಲ. ಕನ್ಯೆಯು ಪತಿಯ ಬಳಿಯಿರಬೇಕು. ಶರೀರ ನಿರ್ವಹಣೆಯನ್ನು ಪತಿಯೇ ಮಾಡಬೇಕು. ಕನ್ಯೆಯೂ ಸಹ ತನ್ನ ಕಾಲಿನ ಮೇಲೆ ನಿಂತುಕೊಳ್ಳಬೇಕು. ಒಂದು ಕಥೆಯಿದೆಯಲ್ಲವೇ! ಒಂದು ಕನ್ಯೆ ತನ್ನ ತಂದೆಗೆ ಹೇಳಿದಳು - ನಾನು ನನ್ನ ಭಾಗ್ಯದಲ್ಲಿ ಇರುವುದನ್ನು ತಿನ್ನುತ್ತಿದ್ದೇನೆ. ಅಂದಮೇಲೆ ತಾವು ಕನ್ಯೆಯರೂ ಸಹ ತಮ್ಮ ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ಎಷ್ಟು ಓದುತ್ತೀರೋ, ಶ್ರೀಮತದಂತೆ ನಡೆಯುತ್ತೀರೋ 21 ಜನ್ಮಕ್ಕಾಗಿ ರಾಜ್ಯಭಾರವನ್ನು ಮಾಡುತ್ತೀರಿ. ಕನ್ಯೆಯರು ಶರೀರ ನಿರ್ವಹಣೆಯನ್ನು ಮಾಡಬಾರದು [ನೌಕರಿ ಮಾಡಬಾರದು]. ಓದುವುದು ಅತ್ತೆ ಮನೆಗೆ ಹೋಗುವುದು ಅವರ ಕೆಲಸವಾಗಿದೆ. ನಿಮ್ಮನ್ನೂ ಸಹ ವಿಷ್ಣುಪುರಿ ಸ್ವರ್ಗಕ್ಕೆ ಕಳುಹಿಸಲಾಗುತ್ತದೆ. ಎಷ್ಟು ಓದುತ್ತೀರೋ ಅಷ್ಟು ಉತ್ತಮ ಪದವಿಯನ್ನು ಪಡೆಯುತ್ತೀರಿ. ಅವರು ಕೇವಲ ಕಥೆಯನ್ನು ಹೇಳುತ್ತಾರೆ, ಸತ್ಯ-ಸತ್ಯವಾಗಿರುವ ಮಾತು ಇಲ್ಲಿಯದಾಗಿದೆ. ತಂದೆಯು ಸ್ವಯಂ ಕುಳಿತು ಅದರ ರಹಸ್ಯವನ್ನು ಹೇಳುತ್ತಾರೆ. ತಾವೆಲ್ಲರೂ ಕನ್ಯೆಯರಾಗಿದ್ದೀರಿ, ಅಧರ್-ಕುಮಾರಿಯೂ [ಮಾತೆ] ಸಹ ತಮ್ಮ ಜೀವನವನ್ನು ಮಾಡಿಕೊಳ್ಳುತ್ತಿದ್ದಾರೆ. ತಂದೆಯು ಅಂತಹ ಕರ್ಮವನ್ನು ಕಲಿಸುತ್ತಿದ್ದಾರೆ, ಅದರಿಂದ ಎಂದೂ ಸಹ ದುಃಖ ಅಥವಾ ವಿಧವೆಯರಾಗುವುದಿಲ್ಲ. ಆದರೆ ಇದರಲ್ಲಿ ವಿರಳವಾಗಿ ಶ್ರೇಷ್ಠ ಅದೃಷ್ಟವನ್ನು ರೂಪಿಸಿಕೊಳ್ಳುತ್ತಾರೆ. ಕೆಲವರು ಮಾಡಿಕೊಳ್ಳುತ್ತಾ-ಮಾಡಿಕೊಳ್ಳುತ್ತಾ ನಂತರ ಆಶ್ಚರ್ಯವಾಗಿ ಓಡಿ ಹೋಗುತ್ತಾರೆ. ತಂದೆಗೂ ಸಹ ವಿಚ್ಛೇದನ ಕೊಡುತ್ತಾರೆ. ಏಕೆಂದರೆ ಶಿವಬಾಬಾ ತಂದೆಯೂ ಆಗಿದ್ದಾರೆ, ಪತಿಯರ ಪತಿಯೂ ಆಗಿದ್ದಾರೆ. ಇಂತಹ ತಂದೆಗೆ ಮಕ್ಕಳು ವಿಚ್ಛೇದನ ಕೊಡುತ್ತಾರೆ. ಅದೃಷ್ಟಕ್ಕೆ ಗೆರೆ ಹಾಕಿ ಬಿಡುತ್ತಾರೆ. ಪ್ರಿಯತಮೆಯಾಗಿದ್ದರೂ ಸಹ ವಿಚ್ಛೇದನ ಕೊಡುವುದರಿಂದ ಕವಡೆಯ ಸಮಾನ ಆಗಿ ಬಿಡುತ್ತಾರೆ. ಇದೂ ಸಹ ಗಾಯನವಿದೆ - ಆಶ್ಚರ್ಯವಾಗಿ ವಿಚ್ಛೇದನವನ್ನು ಕೊಟ್ಟರು..... ಯಾವ ತಂದೆಯಿಂದ 21 ಜನ್ಮಗಳಿಗಾಗಿ ಆಸ್ತಿಯು ಸಿಗುತ್ತದೆಯೋ ಅವರಿಗೂ ಸಹ ವಿಚ್ಛೇದನ ಕೊಟ್ಟು ಬಿಡುತ್ತಾರೆ. ಕೆಲವರಂತೂ ಬಂದು ತಂದೆಗೆ ಮಕ್ಕಳಾಗುತ್ತಾರೆ, ಕೆಲವರಂತೂ ಮಹಾಮೂರ್ಖರಾಗುತ್ತಾರೆ, ಅವರು ವಿಚ್ಛೇದನವನ್ನು ಕೊಡುತ್ತಾರೆ. ಇದೆಲ್ಲವೂ ನಡುವಳಿಕೆಯಿಂದ ತಿಳಿದು ಬರುತ್ತದೆ. ಬಚ್ಚಿಟ್ಟುಕೊಂಡು ವಿಕಾರದಲ್ಲಿ ಹೋಗುತ್ತಿರುತ್ತಾರೆ, ನಂತರ ಬಾಬಾ ತಪ್ಪಾಯಿತು ಕ್ಷಮಿಸಿ ಎಂದು ಬರೆಯುತ್ತಾರೆ. ಈಗ ಶಿಕ್ಷೆಯು ನೂರು ಪಟ್ಟಾಗಿದೆ, ಅದನ್ನು ಹೇಗೆ ಕ್ಯಾನ್ಸಲ್ ಮಾಡಲು ಸಾಧ್ಯ. ಸತ್ಯವನ್ನು ಹೇಳುವುದರಿಂದ ಅರ್ಧ ಕ್ಷಮೆಯಾಗುತ್ತದೆ.... ಆದ್ದರಿಂದ ಬಾಬಾ ಹೇಳುತ್ತಾರೆ- ಬಚ್ಚಿಟ್ಟುಕೊಂಡು ಎಂದೂ ವಿಕಾರದಲ್ಲಿ ಹೋಗಬಾರದು. ಆಕರ್ಷಣೆಯಲ್ಲಿ ಬರಬಾರದು. ಕ್ರೋಧವೂ ಸಹ ದೊಡ್ಡ ಭೂತವಾಗಿದೆ, ಅನೇಕರಿಗೆ ದುಃಖ ಕೊಡುತ್ತದೆ. ತಂದೆಗೆ 5 ವಿಕಾರಗಳ ದಾನ ಕೊಟ್ಟು ನಂತರ ಪಡೆದರೆ ಪದವಿಯೂ ಭ್ರಷ್ಟವಾಗಿ ಬಿಡುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾ-ಪಿತ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಮ್ಮ ಶ್ರೇಷ್ಠ ಅದೃಷ್ಟವನ್ನು ರೂಪಿಸಿಕೊಳ್ಳಲು ವಿಕರ್ಮವನ್ನು ವಿನಾಶ ಮಾಡಿಕೊಳ್ಳುವ ಪುರುಷಾರ್ಥವನ್ನು ಮಾಡಬೇಕು. ವಿದ್ಯೆಯಲ್ಲಿ ಸಂಪೂರ್ಣವಾಗಿ ಗಮನ ಕೊಡಬೇಕಾಗಿದೆ.

2. ಕುಸ್ಸಂಗದಿಂದ ತಮ್ಮನ್ನು ಸಂಭಾಲನೆ ಮಾಡಿಕೊಳ್ಳಬೇಕು. ಸ್ವಯಂನ್ನು ಪತಿತ-ಪಾವನ ತಂದೆಯ ಸಂಗದಿಂದ ಪಾವನ ಮಾಡಿಕೊಳ್ಳಬೇಕಾಗಿದೆ.

ವರದಾನ: ತಮ್ಮ ರೂಪದ ಮೂಲಕ ಅನೇಕರ ಭವಿಷ್ಯವನ್ನು ಶ್ರೇಷ್ಠ ಮಾಡುವಂತಹ ಶ್ರೇಷ್ಠ ಸೇವಾಧಾರಿ ಭವ. ಬಾಯಿನಿಂದ ಹೇಳುವಂತಹ ಸೇವೆಯಂತೂ ಯಥಾಶಕ್ತಿ ಸಮಯ ಪ್ರಮಾಣ ಮಾಡುತ್ತಲೇ ಇರುವಿರಿ. ಆದರೆ ಸಂಗಮಯುಗದ ಭವಿಷ್ಯ ಫರಿಶ್ತಾ ಸ್ವರೂಪವಾಗಿದೆ, ಅದು ನಿಮ್ಮ ರೂಪದಿಂದ ಕಂಡುಬರಬೇಕು. ಆಗ ಸಹಜ ಸೇವೆ ಮಾಡಲು ಸಾಧ್ಯ. ಹೇಗೆ ಜಡ ಚಿತ್ರದ ರೂಪದ ಮೂಲಕ ಅಂತಿಮ ಜನ್ಮದವರೆಗೆ ಸೇವೆ ಮಾಡುತ್ತಿದೆ. ಅದೇ ರೀತಿ ನಿಮ್ಮ ರೂಪದಲ್ಲಿ ಸದಾ ಸುಖದ, ಶಾಂತಿಯ, ಖುಶಿಯ ಹೊಳಪು ಇದ್ದಲ್ಲಿ ಶ್ರೇಷ್ಠ ಸೇವೆ ಮಾಡಲು ಸಾಧ್ಯ. ನಿಮ್ಮ ರೂಪವನ್ನು ನೋಡಿಕೊಂಡು ಎಂತಹದೇ ದುಃಖ, ಅಶಾಂತ, ಅಸಮಧಾನವುಳ್ಳ ಆತ್ಮಗಳು ತಮ್ಮ ಶ್ರೇಷ್ಠ ಭವಿಷ್ಯವನ್ನು ರೂಪಿಸಿಕೊಳ್ಳುವರು.

ಸೋಲೇಗನ್: ಭಾಗ್ಯವಿಧಾತ ತಂದೆಯನ್ನು ತಮ್ಮ ಸರ್ವ ಸಂಬಂಧಿಯನ್ನಾಗಿ ಮಾಡಿಕೊಂಡಾಗ ಸರ್ವ ಪ್ರಾಪ್ತಿಗಳಿಂದ ಸಂಪನ್ನರಾಗಿ ಬಿಡುವಿರಿ.